



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 09-01-2024



முத்தமிழறிஞரின் பேரால்...

சென்னை புத்தகக் கண்காட்சியை மாண்புமிகு முதலமைச்சர் அவர்களுக்குப் பதிலாகத் திறந்து வைத்து உரையாற்றிய மாண்புமிகு அமைச்சர் உதயநிதி ஸ்டாலின் அவர்கள், 'ஒரு பதிப்பாளராகவும் நான் இந்த நிகழ்ச்சியில் கலந்து கொள்கிறேன்' என்று சொன்னார்கள். ஆம்! 'முத்தமிழறிஞர் பதிப்பகம்' என்று முத்தமிழறிஞரின் பெயரால் புதிய பதிப்பகத்தை உருவாக்கி இருக்கிறார் மாண்புமிகு உதயநிதி ஸ்டாலின் அவர்கள்.

திராவிட இயக்கம் என்பது படைப்பாளிகள் இயக்கம். அந்த படைப்பாளிகள் இயக்கத்தின் தொடர்ச்சிதான் தான் என்பதை மாண்புமிகு அமைச்சர் உதயநிதி ஸ்டாலின் அவர்கள் மெய்ப்பித்துக் காட்டி இருக்கிறார்.

திராவிட இயக்கம் என்பது அறிவியக்கம். அத்தகைய அறிவியக்கத்தின் தொடர்ச்சிதான் தான் என்பதை அமைச்சர் உதயநிதி ஸ்டாலின் அவர்கள் உலகுக்கு உணர்த்தி இருக்கிறார்.

கழகம் முதன் முதலில் ஆட்சிக்கு வந்தபோது பேரறிஞர் அண்ணா தலைமையில் ஆட்சி அமைந்தது. முதலமைச்சர் பேரறிஞர் அண்ணா உள்பட அந்த அமைச்சரவையில் இருந்த ஐந்து பேர் பத்திரிகையாளர்கள் என்பது இந்த இயக்கத்துக்கு மட்டுமல்ல, பத்திரிகை உலகத்துக்கும் பெருமை ஆகும். திராவிடநாடும், காஞ்சியும் அண்ணா நடத்தியவை. மற்றமும் மக்களாட்சியும் நாவலர் நடத்தியவை. முரவாலியும் முத்தாரமும் மறவன் மடலும் கலைஞர் நடத்தியவை. அன்னை இதழை நடத்தியவர் சத்தியவாணி முத்து. தென்னகம் நடத்தியவர் மதியழகன். அந்த வகையில் திராவிட பத்திரிகையாளர் அமைச்சரவையாகவே அது அமைந்திருந்தது.

தமிழ்நாட்டு இதழியல் வளர்ச்சிக்கு திராவிட முன்னேற்றக் கழகத்தின் மாபெரும் பங்களிப்பு இது. இதழ்களை உருவாக்கினார்கள். எழுத்தாளர்கள், படைப்பாளிகளை உருவாக்கினார்கள். இதன் சூழலாக அறிவாளர்களை தமிழ்ச் சமூகத்தில் உருவாக்கினார்கள். இவை அரசியல் இதழ்களாக மட்டுமல்ல, இலக்கிய இதழ்களாகவும் இருந்தன. அரசியல் கட்டுரைகளோடு சேர்ந்து கதை, புதினம், கவிதை, நாடகங்களையும் வெளியிட்டன. தமிழ் இதழியல் மட்டுமல்ல, தமிழ் இலக்கியமும் வளர்ந்தது. புதிய படைப்புகளும் படைப்பாளிகளும் கிடைத்தார்கள்.

புதிய கருத்துக்கள் சொல்லப்பட்டன. சாதி ஒழிப்பு, மூடநம்பிக்கை ஒழிப்பு, பார்ப்பன ஆதிக்க எதிர்ப்பு, சமஸ்கிருத எதிர்ப்பு, வடவர் ஆதிக்கம், இந்தி எதிர்ப்பு, பெண்ணின் உரிமைகள், இனப்பற்று, மொழிப்பற்று ஆகியவை அதிகமாக இந்த இதழ்களில் பேசப்பட்டன.

இதேபோல் சிறுசிறு புத்தகங்களை வெளியிட்டு மக்களிடம் பரப்பினார்கள். தந்தை பெரியார் போட்டுத் தந்த பாதையாகும் இது. தொடக்கக் காலத்தில் தி.மு.க. கொள்கை முழுக்கப் புத்தகங்களை திராவிடப் பண்ணை, அறிவுப் பண்ணை, திராவிடப் பதிப்பகம், செல்வ நிலையம், முன்னேற்றப் பண்ணை, புகழ் நிலையம், பாரி நிலையம், தலைவன் பதிப்பகம், அஞ்சகம் பதிப்பகம், தூயமலர் நிலையம் - உள்ளிட்ட பதிப்பகங்கள் தொடர்ச்சியாக வெளியிட்டன.

என்னைக் கவர்ந்த புத்தகங்கள், வீட்டிற்கோர் புத்தகச்சாலை, சொல்வதெல்லாம் செய்தல் சுதந்திரம், ஆரிய மாயை, திராவிடர் நிலை, வாழ்க திராவிடம், நிலையும் நினைப்பும், கருஞ்சட்டைப் படை ஒழிய வேண்டுமா?, நாடகக் கலையின் முன்னேற்றம், கோவையில் கருணாநிதி உரை, இனமுழுக்கம், கோவில்பட்டி தலைமை உரை, பல்பீடம் நோக்கி, அறப்போர் - ஆகியவை தொடக்க காலத்தில் பரப்பப்பட்ட புத்தகங்கள்.

திராவிட இயக்கத்தவர் நடத்திய இதழ்களும், வெளியிட்ட புத்தகங்களும்தான் இந்த இயக்கத்தை நோக்கி தமிழ்நாட்டையே பாக்கக் வைத்தது. அதன் தொடர்ச்சியை மாண்புமிகு அமைச்சர் உதயநிதி ஸ்டாலின் அவர்கள் மீண்டும் உருவாக்கிக் காட்டி இருக்கிறார். 'முத்தமிழறிஞர் பதிப்பகம்' ஒன்பது நூல்களை வெளியிட்டு இருக்கிறது.

2023 பொங்கல் முதல் கலைஞரின் மூத்த பிள்ளையான 'முரசொலி'யின் கடைசிப் பக்கம் பாசறைப் பகுதியாக உருவானது. நாள்தோறும் ஒரு கட்டுரை வெளியாகிறது. அவை புத்தகங்களாக ஆகி இருக்கின்றன.

*** வழக்கறிஞர் அ. அருள்மொழி 'திராவிடப் போராளிகள்' என்ற தலைப்பின் பெண் போராளிகளை வரிசைப்படுத்தி வழங்கினார்.**

*** 'இடம் - பொருள் - கலைஞர்' என்ற தலைப்பில் காலத்தால் அழியாத கலைஞரின் உட்கட்டமைப்புகள் தீட்டப்பட்டது.**

*** சட்டமன்ற உறுப்பினரும் மருத்துவருமான எழிலன் நாகநாதன், 'டாக்டர்' கலைஞர் என்ற தலைப்பின் கீழ் கலைஞர் உருவாக்கிய மருத்துவக் கட்டமைப்பு குறித்து எடுத்துச் சொன்னார்.**

*** பேராசிரியர் சுப.குணராஜன் 'திராவிட சினிமா' தீட்டினார்.**

*** 'திராவிட மாதல் அரசு' பத்திரிகையாளர் ந.வினோத் குமாரால் எழுதப்பட்டது.**

*** கலைஞரும் நானும் என்ற தலைப்பில் குறிப்பிடத்தக்க மனிதர்கள் தங்களது நடபை வெளிப்படுத்தினார்கள். நீரை,மகேந்திரன் தொகுத்து எழுதியவை.**

*** 'உடன்பிறப்பே' என்பது தலைவர் கலைஞரின் உயிரிலும் மேலான அன்பு உடன்பிறப்புகளின் வரலாற்றைச் சொல்வதாக அமைந்திருந்தது. நீரை,மகேந்திரன், ந.வினோத்குமார், விஷ்ணுராஜ், கௌதம் ஆகியோரால் எழுதப்பட்டவை.**

*** பத்திரிகையாளர் கோவி வெளிள் எழுதி கி.சொக்கலிங்கத்தின் ஓவியத்தால் இடம் பெற்ற 'திராவிடத்தால் வாழ்கிறோம்' என்ற படக்கதை தினந்தோறும் 'முரசொலி' கடைசிப் பக்கத்தில் வெளியாகி வருகிறது. இதன் இரண்டு தொகுப்புகள்.**

இவை அனைத்தையும் 'முத்தமிழறிஞர் பதிப்பகம்' சார்பில் புத்தகங்களாகக் கொண்டு வந்துள்ளார் இளைஞரணிச் செயலாளரும் மாண்புமிகு அமைச்சருமான உதயநிதி ஸ்டாலின் அவர்கள். மாண்புமிகு தமிழ்நாடு முதலமைச்சர் - கழகத் தலைவர் அவர்கள் சனவரி 2 அன்று இந்த புத்தகங்களை வெளியிட்டார்கள்.

திராவிட முன்னேற்றக் கழகம் நின்றுநிலைபெறக் காரணம், அதன் அடிப்படைக் கொள்கைகளே. அரசியல் இயக்கமாக - தேர்தல் களத்தில் பாங்குக்கும் இயக்கமாகவே இருந்தாலும் தனது அடிப்படைக் கொள்கையை வென்றெடுக்கவே தேர்தல் அரசியல் என்பதில் உறுதியாக இருக்கிறது திராவிட முன்னேற்றக் கழகம். அதுதான் 75 ஆண்டுகளாக கழகத்தைக் காத்து வருகிறது. தமிழின எதிரிகளுக்கு கழகத்தைப் பார்த்து கோபமும் பொறாமைமும் ஏற்படுவதற்குக் காரணமும் இந்தக் கொள்கை உரம்தான்.

காலங்கள் தோறும் இயக்கம் தன்னை புதுப்பித்துக் கொள்கிறது. புதிய சொல் - புதிய பாணி - புதிய வேகம் - புதிய பாதையில் நடைபெறும் இயக்கமாக இதனை தலைவர் கலைஞரும் - அவரது வழித்தடத்தில் செயல்படும் மாண்புமிகு 'திராவிட நாயகன்' - தமிழ்நாட்டின் முதலமைச்சர் மு.க.ஸ்டாலின் அவர்களும் செயல்பட்டு வருகிறார்கள். இளைஞரணிக்கான பாசறைக் கூட்டங்கள் வாயிலாக திராவிடத்தின் தொடர்ச்சியை தொய்வில்லாமல் கொண்டு செலுத்தி வருகிறார் மாண்புமிகு உதயநிதி ஸ்டாலின் அவர்கள்.

இணைய தள உலகம் பரப்பரைக் காட்டினாலும் புத்தக உலகம் என்பது எவ்றென்றும் இணையற்ற உலகம் என்பதால் 'முத்தமிழறிஞர் பேரால் பதிப்பகம் தொடங்கி - அறிவாயுதங்களை கூர்த்திடி வரும் மாண்புமிகு அமைச்சர் உதயநிதி ஸ்டாலின் அவர்களின் செயலை போற்றுவோம். வாழ்த்துவோம். பாராட்டுவோம்.

அறிவுத் தரவடும்!

அறியாமை இருள் அகலட்டும்!



உலக முதலீட்டாளர்கள் மாநாட்டை சிறப்பாக நடத்தும் முதல்வரைப் பாராட்டுகிறேன்!

தொழில் முன்னேற்றத்திற்கு தமிழ்நாட்டின் பங்களிப்பு அளப்பரியது!

உலக முதலீட்டாளர்கள் மாநாட்டில் - ஒன்றிய அமைச்சர் பியுஷ் கோயல் புகழாரம்!

சென்னை, ஜன. 9 - மாநிலங்களின் வளர்ச்சியே இந்தியாவின் வளர்ச்சிக்கு முக்கியமானது. உலக முதலீட்டாளர்கள் மாநாட்டை சிறப்பாக நடத்தும் முதல்வர் மு.க.ஸ்டாலின் அவர்களை பாராட்டுகிறேன் என தமிழ்நாடு அரசுக்கு ஒன்றிய அமைச்சர் பியுஷ் கோயல் புகழாரம் கூட்டினார்.

சென்னையில் உலக முதலீட்டாளர்கள் மாநாட்டில் ஒன்றிய வர்த்தகம் & தொழில்துறை அமைச்சர் பியுஷ் கோயல் பேசியதாவது:-

வரலாறு, கலாசாரம், இயற்கையில் சிறந்த தமிழகத்தில் முதலீடு செய்ய வந்துள்ள அனைவரையும் காண்பதில் மகிழ்ச்சியடைகிறேன். காஞ்சி பட்டுப்போல பல வண்ணங்களில் குவிந்திருக்கும் அனைவரையும் காண்பதில் மகிழ்ச்சி. முதலீடு செய்ய வந்துள்ளவர்களை பார்க்கும் போது மகிழ்ச்சி அளிக்கிறது. ஒரு பரில்லியன் டாலர் பொருளாதார இலக்கை தமிழகம் எட்ட வாழ்த்துக்கள். ஆதித்யா எஸ் திட்ட இயக்குனர் தமிழகத்தைச் சேர்ந்தவர் தான். அவரை பாராட்டுவோம். இஸ்ரோ விஞ்ஞானிகளை முன்னின்று நடத்தியவர் பிரதமர் மோடி. பிரதமர் மோடியின் இதயத்தில் தமிழகத்தின் வளர்ச்சிக்கு தனி இடம் உள்ளது.



இந்தியாவின் கலாச்சாரத்தை பிரதிபலிக்கும் செங்கோல், தமிழகத்தை சேர்ந்தது.

100வது சுதந்திர தின விழாவின் போது, இந்தியா வளர்ச்சி அடைந்த நாடாக இருக்கும். இந்தியா வலிமை அடைய நாட்டின் அனைத்து பகுதிகளிலும் சீரான வளர்ச்சி அடைய வேண்டும். தமிழகத்தின் 1 பரில்லியன் டாலர் பொருளாதார இலக்கு நாட்டை முன்னோக்கி கொண்டு செல்லும். 1 பரில்லியன் பொருளாதார இலக்குக்காக முதல்வர் ஸ்டாலினை பாராட்டுகிறேன். கடந்த 10 ஆண்டுகளில் தொழில் வளர்ச்சியில் தமிழகத்துடன் இணைந்து மத்திய அரசு பணி யாற்றுகிறது.

முதல்வர் மு.க.ஸ்டாலின், சகோதரர் டி.ஆர்.பி.ராஜா இருவரையும்

கண்டிப்பாக பாராட்டியே ஆகுகிறோம். 2047க்குள் ஒவ்வொன்றும் காலனி அடிமைத்தனத்தில் இருந்து மீளவேண்டும்.

இந்தியாவின் 100வது சுதந்திர தினத்திற்குள் ஒருங்கிணைந்த வளர்ச்சியை அடைவோம். 35 பரில்லியன் டாலர் பொருளாதாரத்துடன் இந்தியாவை வளர்ந்த நாடாக்குவது ஒவ்வொருடைய கனவாக இருக்க வேண்டும். ஊழலில்லாத இந்தியா, பெண்களின் சக்தியை வலிமைப்படுத்தும் வகையில் செயல்படுவோம். பெண்களுக்கு பார்லிமென்டில், இட ஒதுக்கீடு வழங்கும் மோதா மிக மகிழ்ச்சியான செய்தி.

2047க்குள் 35 பரில்லியன் டாலர் பொருளாதாரத்தை இந்தியா அடையும். இதனை தமிழகமும் கவனத்தில் கொள்ள வேண்டும். உலகிலேயே தொழில் வளர்ச்சிக்கு மிக சிறந்த இடங்களில் ஒன்று தமிழகம். 2014 முதல் பிரதமர் மோடி எடுத்த தியா, தற்போது இந்தியா வளர்ச்சியடைந்த முதல் 5 நாடுகளின் பட்டியலில் உள்ளது. உலகிலேயே மக்கள் தொகையில் இளைஞர்களை அதிகம் கொண்ட நாடு இந்தியா. 2047 என்ற இலக்கை நோக்கி நாட்டை வேகமாக முன்னெடுத்து செல்கிறோம். தரமான கல்வி, சுகாதாரம், குடிநீர் வழங்குவதில் கவனம் செலுத்த வேண்டும்.

பிரதமர் மோடியின் தலைமையின் கீழ் 10 ஆண்டுகளாக நாடு வளர்ச்சி அடைந்து வருகிறது. 10 ஆண்டுகளுக்கு முன்பு நிலவடைந்த பொருளாதாரத்தில் இருந்தது இந்தியா, தற்போது இந்தியா வளர்ச்சியடைந்த முதல் 5 நாடுகளின் பட்டியலில் உள்ளது. உலகிலேயே மக்கள் தொகையில் இளைஞர்களை அதிகம் கொண்ட நாடு இந்தியா. 2047 என்ற இலக்கை நோக்கி நாட்டை வேகமாக முன்னெடுத்து செல்கிறோம். தரமான கல்வி, சுகாதாரம், குடிநீர் வழங்குவதில் கவனம் செலுத்த வேண்டும்.

நவீன கண்டுபிடிப்புகள் இடம் பெற்றன!

வெளிநாட்டினரை கவர்ந்த தொழில் கண்காட்சி!

சென்னை, ஜன. 9 - உலக முதலீட்டாளர்கள் மாநாட்டையொட்டி ஏற்பாடு செய்யப்பட்டிருந்த பிரமாண்ட தொழில் கண்காட்சியில் ஏராளமான நவீன கண்டுபிடிப்புகள் கண்காட்சியில் காட்சிக்கு வைக்கப்பட்டிருந்தன.

மருத்துவ மனையின் திருமண மண்டபங்கள் போன்றவற்றை சுத்தம் செய்யும் எந்திரங்கள், கட்டுமானப் பணிகளை மேற்கொள்ள பயன்படுத்தப்படும் அதிநவீன எந்திரங்கள், மலைகளை குடைந்து சாலை அமைப்பதற்கு பயன்படுத்தப்படும் கருவிகள் என புதிய கண்டுபிடிப்புகள் இடம் பெற்றிருந்தன.

இந்த கண்காட்சியில் மின்சார வாகனங்கள், அதற்கான 'சார்ஜிங் ஸ்டேஷன்', செல்போன் உதிரி பாகங்கள், மாற்றுத்திறனாளிகளுக்கான பிரத்யேக கார், வேளாண் தமிழக அரசின் நிதி

நிரம்பி வழிந்த அரங்கம்!

மைக்கு பயன்படுத்தப்படும் டிரோன் உள்ளிட்ட ஏராளமான அதிநவீன கண்டுபிடிப்புகள் காட்சிக்கு வைக்கப்பட்டிருந்தன.

இந்த புத்தொழில் குறித்து வெளிநாட்டைச் சேர்ந்த தொழிலதிபர்களுக்கு புத்தொழிலில் ஈடுபட்டுள்ள தொழில் முனைவோர் விளக்கி கூறினர்.

புதிய சிந்தனைகளுடன் செயல்பாட்டுக்கு கொண்டு வரப்பட்டுள்ள புத்தொழிலுக்கு வெளிநாட்டினர் பாராட்டு தெரிவித்தனர்.

நிரம்பி வழிந்த கூட்டம் அதேபோன்று புத்தொழில் தொடங்குவது குறித்து தமிழ்

கத்தைச் சேர்ந்த தொழில் முனைவோர்கள், இளைஞர்கள், கல்லூரி மாணவர்களுக்கு புத்தொழில் நிறுவன அதிகாரிகள் பல்வேறு ஆலோசனைகளை வழங்கினர்.

புத்தொழில் தொடங்க தமிழக அரசு அளித்துவரும் ஆதரவு, நிதி உதவி குறித்து கண்காட்சியில் விளக்கப் பட்டது.

தமிழக அரசின் சார்பில் சிட்கோ உள்ளிட்ட பல்வேறு நிறுவனங்களின் 90 அரங்குகளும் இடம் பெற்றிருந்தன. அனைத்து ரக துப்பாக்கிகளும் அடங்கிய அரங்கமும் கண்காட்சியில் இடம்பெற்றது. இந்த அரங்கத்தில்

வெவ்வேறு வகையான துப்பாக்கிகள் குறித்தும், அதன் செயல்பாடுகள் குறித்தும் நிறுவனத்தினர் விளக்கி கூறினர். இந்த அரங்கத்தில் கூட்டம் நிரம்பி வழிந்தது.

பிரமாண்டம்

பிளாஸ்மிக் போட்டிகளை மறுசுழற்சி செய்து உருவாக்கப்பட்ட பனியன், ஜாக்கெட், பான் உள்ளிட்ட பொருட்களும் கண்காட்சியில் விற்பனைக்காக வைக்கப்பட்டிருந்தன.

வெளிநாட்டினர், தொழில் முனைவோர், கல்லூரி மாணவர்கள் என அத்தனை பேரையும் கவரும் வகையில் இந்த தொழில் கண்காட்சி பிரமாண்டமாக அமைக்கப்பட்டு நடந்தது.

வெளிநாட்டினர், தொழில் முனைவோர், கல்லூரி மாணவர்கள் என அத்தனை பேரையும் கவரும் வகையில் இந்த தொழில் கண்காட்சி பிரமாண்டமாக அமைக்கப்பட்டு நடந்தது.

குலசேகரன்பட்டினத்தில் ராக்கெட் ஏவுதளம் அமைவதால்

தொழில் வளாகங்கள் அதிக அளவில் உருவாகும்!

இஸ்ரோ தலைவர் எஸ்.சோமநாத் தகவல்!

சென்னை, ஜன. 9 - துரத்துக்குடி மாவட்டம், குலசேகரன் பட்டினம் ராக்கெட் ஏவுதளம் அமைவதன் மூலம், அந்தப் பகுதியில் தொழில் வளாகங்கள் அதிக அளவு உருவாகும் என்று இஸ்ரோ தலைவர் எஸ். சோமநாத் தெரிவித்தார்.

உலக முதலீட்டாளர்கள் மாநாட்டில் வான் வெளி மற்றும் பாதுகாப்புத் துறை தொடர்பான கருத்தரங்கம் நடைபெற்றது. அதன் ஓர் அங்கமாக, ராணுவ ஆராய்ச்சி மற்றும் மேம்பாட்டு நிறுவனத்தின் முன்னாள் தலைவர் கிறிஸ்டோபர். இஸ்ரோ தலைவர் எஸ். சோமநாத்திடம் சில கேள்விகளை முன்வைத்தார். அதற்கு பதிலளித்த சோமநாத் பேசியதாவது:

குலசேகரன் பட்டினத்தில் அமைக்கப்படும் புதிய ஏவுதளம், ஸ்ரீஹரி கோட்டா ஏவுதளத்துக்கு மாற்றானது அல்ல. கூடுதல் ஏவுதளமாக அமைக்கப்படுகிறது.

குலசேகரன்பட்டினம் ஏவுதளத்தால் சிறிய ராக்கெட்களை ஏவுவதற்கு வசதியாக இருக்கும்.

இதன்மூலம், அந்தப் பகுதியைச் சுற்றிலும் பல தொழில் வளாகங்கள் உருவெடுக்கும்.

ராக்கெட் தயாரித்த

வில் தற்போது வருவாய் அதிகம் ஈட்டி இயலாது. அதே நேரம் செயற்கைக்கோள் தயாரித்த வில் வருவாய் பெற

முடியும். செயற்கைக்கோளில் பயன்படுத்தப்படும் பல்வேறு செயல்பாட்டு அமைப்புகளை உருவாக்க

கும் பணிகளில் தொழில் துறையினர் ஈடுபட்டால் என இஸ்ரோ தலைவர் எஸ்.சோமநாத் தெரிவித்தார்.



தமிழர் திருநாளை முன்னிட்டு அவனியாபுரத்தில் நடைபெற உள்ள மதுரை மாவட்டத்தின் முதல் ஜல்லிக்கட்டுப் போட்டிக்கான பணிகளை வணிகவரி மற்றும் பதிவுத்துறை அமைச்சர் பி.மூர்த்தி துவக்கி வைத்தார். உடன் மாவட்ட ஆட்சியர் சங்கீதா, மாநகராட்சி மேயர் இந்திராணி பென் வசந்த், மதுரை தெற்கு மாவட்டச் செயலாளர் சேட்டபடி மு.மணிமாரன், மாநகர காவல் ஆணையர், மாநகராட்சி ஆணையாளர், துணை மேயர் நாகராஜன், தெற்கு சட்டமன்ற உறுப்பினர் பூமிநாதன், பொதுமக்கள், அதிகாரிகள் மற்றும் கழகத்தினர் உள்ளனர்.